



नेपाल राष्ट्र बैंक

विपद्बाट प्रभावित क्षेत्रमा बैंकिङ सेवाको निरन्तरता सम्बन्धमा जारी गरिएको प्रेस विज्ञप्ति

हालै रसुवा लगायतका स्थानमा आएको प्राकृतिक विपद्का कारण भएको ठूलो जनधनको क्षतिप्रति नेपाल राष्ट्र बैंक गहिरो दुःख व्यक्त गर्दछ । साथै, सम्पर्कमा नरहेका सर्वसाधारण, बैंक तथा वित्तीय संस्थाका कर्मचारी र तिनका परिवारजनले व्यहोर्नुपरेको पीडाप्रति यस बैंक गहिरो सहानुभूति प्रकट गर्दछ ।

प्राकृतिक विपद्का कारण प्रभावित क्षेत्रमा बैंकिङ सेवा अविलम्ब सुचारु गर्न यस बैंक प्रयत्नशील रहेको छ । उक्त क्षेत्रमा बैंकिङ तथा भुक्तानी सेवाको निरन्तरता सुनिश्चित गर्न, विद्युतीय माध्यम लगायत वैकल्पिक स्थानबाट सेवा स्वतःस्फूर्त रूपमा सञ्चालन गर्न बैंक तथा वित्तीय संस्थालाई आवश्यक सहजीकरण गरिएको छ । साथै, प्राकृतिक विपद्का कारण प्रभावितहरूको उद्धार, राहत तथा पुनर्स्थापनाका लागि आवश्यक वित्तीय स्रोतको परिचालन गर्न यस बैंकले प्रोत्साहन गरेको छ ।

यस विषम परिस्थितिमा बैंक तथा वित्तीय संस्थाका ग्राहक, कर्मचारी तथा समुदायको सुरक्षा र हितलाई प्राथमिकता दिई प्रभावित क्षेत्रका सेवाग्राहीप्रति संवेदनशील रही आवश्यक सहयोगका लागि निरन्तर प्रयासरत रहन सम्बन्धित सबैलाई नेपाल राष्ट्र बैंक अनुरोध गर्दछ ।

२०८३ भदौ १३ गते ।